

புதுக்கோட்டை மாவட்டத்தில் வறட்சியால் பாதிக்கப்பட்ட 1.05 இலட்சம் ஏக்கர் சம்பா நெல் சாகுபடி சேது மதிப்பு கணக்கெடுக்கப்பட்டுள்ளது மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் தகவல்.

புதுக்கோட்டை மாவட்டத்தில் சம்பா நெல் சாகுபடி செய்யப்பட்டு வறட்சியால் பாதிக்கப்பட்ட வயல்வெளிகளை ஆதிதிராவிடர் மற்றும் பழங்குடியினர் நலத்துறை அரசுச் செயலாளர் மற்றும் புதுக்கோட்டை மாவட்ட கண்காணிப்பு அலுவலர் திரு.ப.அண்ணாமலை,இ.ஆ.ப., அவர்கள் தலைமையில், மாவட்ட ஆட்சித்தலைவர் திரு.ச.கணேஷ்,இ.ஆ.ப., அவர்கள் மற்றும் தமிழ்நாடு வீட்டுவசதி வாரியத்தலைவர் திரு.பி.கே.வெரமுத்து அவர்கள் ஆகியோர் முன்னிலையில் மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் இன்று (08.01.2017) நேரில் பார்வையிட்டு ஆய்வு மேற்கொண்ட பின் தெரிவித்ததாவது:

தமிழகத்தில் அக்டோபர் 1 முதல் டிசம்பர் 31ம் தேதி வரை வடகிழக்கு பருவமழை காலமாகும். இந்த பருவமழை காலத்தில் சராசரியாக 440 மி.மீ மழை கிடைக்கப்பெறும். ஆனால் நடப்பாண்டில் 168.3 மி.மீ மழையே கிடைக்கப்பெற்றது. இதனால் மாநிலம் முழுவதும் வறட்சி சூழ்நிலை உருவாகியுள்ள நிலையில் மத்திய அரசின் புதிய வழிகாட்டுதல் நெறிமுறைகளின்படி வறட்சி பாதித்த மாவட்டங்களாக அறிவிக்கும் வகையில் வறட்சி பாதித்த இடங்களை நேரடி ஆய்வு செய்து பயிர் நிலவரங்கள் மற்றும் வறட்சி நிலை குறித்து தமிழகஅரசிற்கு அறிக்கை அளித்திட மாவட்ட ஆட்சித்தலைவர்களுக்கு அறிவுறுத்தப்பட்டுள்ளது. மேலும் இப்பணிகளை மேற்பார்வையிட்டு அறிக்கை அளிக்கும் வகையில் மாண்புமிகு அமைச்சர்கள் மற்றும் மூத்த இந்திய ஆட்சிப்பணி அதிகாரிகள் கொண்ட குழுக்களை தமிழகஅரசு அமைத்துள்ளது. இதன்படி புதுக்கோட்டை மாவட்டத்தில் சம்பா நெல் சாகுபடி செய்யப்பட்டு வறட்சியால் பயிர் கருகிய வயல்வெளிகள் பார்வையிட்டு ஆய்வு செய்யப்பட்டது.

இதன்படி புதுக்கோட்டை மாவட்டம், செங்கவிடுதி, அரிமளம் வட்டாரம், அகவயல், ஆவுடையார்கோவில் வட்டாரம், சிவந்தாங்காடு, நானாக்குடி, அறந்தாங்கி வட்டாரம், பெருங்காடு, ஏகப்பெருமகளூர் (பெட்டா பாசனப்பகுதி), திருவரங்குளம் வட்டாரம், குறுங்குடிவயல், கே.வி.கோட்டை, கந்தர்வக்கோட்டை வட்டாரம், பழைய கந்தர்வக்கோட்டை, நெய்குடிப்பட்டி, குன்றாண்டார்கோவில் வட்டாரம், குளத்தூர், விராலிமலை வட்டாரம், நீர்பழனி ஆகிய இடங்களில் உள்ள வயல்வெளிகளில் கருகிய சம்பா நெல் பயிர்கள் பார்வையிட்டு ஆய்வு செய்யப்பட்டது. மேலும் புதுக்கோட்டை மாவட்டத்தில் 1.65 இலட்சம் ஏக்கர் பரப்பளவில் சம்பா நெல் சாகுபடி செய்யப்பட்டு இருந்தது. இதில் வறட்சியால் பயிர் கருகிய வயல்வெளிகள் 1.05 இலட்சம் ஏக்கர் பாதிக்கப்பட்டுள்ளதாக முதல் நிலை கணக்கெடுப்பு எடுக்கப்பட்டுள்ளது. இதில் 86 மாதிரி வருவாய் கிராமங்களில் தற்பொழுது கணக்கெடுப்பு நடைபெற்று வருகிறது. இதன் சேது மதிப்பு குறித்த இறுதி அறிக்கை வருகிற 9.1.2017 அன்று தமிழகஅரசிற்கு அறிக்கை சமர்ப்பிக்கப்படும். இதன் பின்பு அனைத்து வருவாய் கிராமங்களிலும் பயிர் சேதாரம் விபரம் கணக்கெடுக்கப்படும். இதன் மூலம் வறட்சியால் பாதிக்கப்பட்ட அனைத்து விவசாயிகளுக்கும் உரிய நிவாரணம் கிடைக்க நடவடிக்கை மேற்கொள்ளப்படும் என்றும் மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் பேசினார்.

இந்த ஆய்வின் போது சட்டமன்ற உறுப்பினர்கள் திரு.இ.எ.இரத்தினசபாபதி (அறந்தாங்கி), திரு.பி.ஆறுமுகம் (கந்தர்வக்கோட்டை), மாவட்ட வருவாய் அலுவலர் திரு.அ.ராமசாமி, புதுக்கோட்டை சார் ஆட்சியர் திரு.எஸ்.பி.அம்ரித்,இ.ஆ.ப., இணை இயக்குநர் (வேளாண்மை) திரு.அண்ணாமலை, வருவாய் கோட்டாட்சியர்கள் திரு.மு.வழவேல்பிரப (இலுப்பூர்), திருமதி.இரம்யாதேவி (அறந்தாங்கி), சூட்டுறவு சங்க தலைவர்கள், முன்னாள் உள்ளாட்சி அமைப்பின் பிரதிநிதிகள், வட்டாட்சியர்கள் மற்றும் அரசு அலுவலர்கள் உள்ளிட்ட பலர் உடனிருந்தனர்.

செய்தி வெளியீடு: செய்தி மக்கள் தொடர்பு அலுவலர், புதுக்கோட்டை.